



گورنر KATHY HOCHUL

فوری ریلیز کے لیے: 13/3/2026

گورنر HOCHUL نے پورے نیو یارک میں طلباء کے لیے مواقع میں اضافہ کرنے کے مقصد کے لیے وقف 2026 کے کالج رسائی ایوارڈ کے فاتحین کا اعلان کر دیا

جیتنے والوں کا اعلان ریاست نیو یارک کی اولین کالج رسائی کانفرنس کے دوران کیا گیا

پوری ریاست سے ماہرین البانی میں جمع ہوئے تاکہ کالج تک رسائی میں اضافہ کرنے، FAFSA کی تکمیل کرنے، اور کامیابی کے حصول کے لیے کالج پہنچنے کی راہیں آسان اور زیادہ ہموار بنانے والے اقدامات کرنے پر غور و فکر کریں

گورنر Kathy Hochul (کیتھی ہوکل) نے آج ریاست نیو یارک کے 2026 کے کالج رسائی ایوارڈز کے وصول کنندگان کا اعلان کیا جس سے ان افراد اور تنظیموں کی شاندار کاوشیں مزید اجاگر ہوئی ہیں جو مالی امداد کے شعور کی مدد و حمایت کرنے، پوری ریاست میں اعلیٰ تعلیم تک رسائی اور استطاعت میں اضافہ کرنے اور اسکی راہ میں حائل رکاوٹیں ختم کرنے کے لیے کوشاں رہتے ہیں تاکہ یہ امر یقینی بنے کہ نیو یارک کے سبھی طلباء اپنے تعلیمی اہداف اور مقاصد حاصل کر سکیں۔

ایوارڈ جیتنے والوں کا اعلان 2026 کی ریاست نیو یارک کالج ایکسیس کانفرنس ([New York State College Access Conference, NYSCAC](#)) کے دوران کیا گیا جو ایک ایسی تاریخی تقریب تھی جس میں مالی امداد کے پیشہ ور ماہرین، رہنمائی کرنے والے مشیران، حامیوں، اور اعلیٰ تعلیم کے شعبے سے وابستہ ایسے رہنماؤں کو ایک جگہ جمع کیا گیا جو نیو یارک میں کالج کے مواقع میں اضافہ کرنے کا عزم مصمم رکھتے ہیں۔ نیو یارک میں منعقد ہونے والی اس منفرد کانفرنس میں ماہرین کی قیادت میں ورکشاپس پیش کی گئیں جن میں وفاقی مالی امداد کے بدلتے ہوئے منظر نامے کو سمجھنے کے طریقے سکھائے گئے، FAFSA اور TAP مکمل کرنے کے بہترین طریقے بتائے گئے، اور طلبہ کی مدد و حمایت کے لیے ایسی حکمت عملیاں پیش کی گئیں جو تمام طلبہ کے لیے کالج کی استطاعت اور رسائی کو بہتر بنانے کے نیو یارک کے عزم اور کاوشوں کو اجاگر کرتی ہیں۔ گورنر Hochul (ہوکل) نے کانفرنس کے شرکاء کو اپنے ویڈیو خطاب میں خوش آمدید کہا اور اس خطاب میں انہوں نے نیو یارک کے طلباء اور خاندانوں کی مدد و معاونت کرنے میں ان کے اہم ترین کردار کو بھی اجاگر کیا۔

"ریاست نیو یارک کے 2026 کالج رسائی ایوارڈز کے وصول کنندگان کو بہت بہت مبارکباد جن کی غیر معمولی کاوشیں رکاوٹوں کو دور کر رہی ہیں اور ہمارے ریاست کے طلباء کے لیے مواقع میں مزید وسعت پیدا کر رہی ہیں،" گورنر Kathy Hochul (کیتھی ہوکل) نے کہا۔ "یہ افتتاحی کانفرنس اس ترقی اور عزم مصمم کی عکاسی کر رہی ہے جو نیو یارک کے اس مشن کو عملی جامہ پہناتا ہے کہ کالج کی تعلیم کو زیادہ حسب استطاعت بنا کر اس تک رسائی میں اضافہ کیا جائے، کیونکہ جب ہم تعلیم میں سرمایہ کاری کرتے ہیں تو دراصل ہم اپنی ریاست کے مستقبل میں سرمایہ کاری کر رہے ہوتے ہیں۔"

اس سال کے ایوارڈز پانچ منفرد اور ممیز زمروں میں عمدہ کارکردگی دکھانے والوں کو خراج تحسین پیش کر رہے ہیں، اور انکے ذریعے ہر زمرے کی ان شاندار خدمات کو تسلیم کیا گیا ہے جو انہوں نے تعلیمی مساوات اور مواقع پیدا کرنے کے لیے انجام دیے۔ ایوارڈ کے زمروں اور فاتحین میں مندرجہ ذیل شامل ہیں:

• **Dr. Guillermo Linares (ڈاکٹر گیلیرمو لیناریز) لیڈر شپ ایوارڈ:** Dr. Guillermo Linares (ڈاکٹر

گیلیرمو لیناریز) کی پائیدار میراث کا جشن مناتے ہوئے یہ ایوارڈ ایک ایسی شخصیت کو خراج تحسین پیش کر رہا ہے جو ریاست نیو یارک میں اعلیٰ تعلیم کو فروغ دینے کے لیے دلی وابستگی رکھنے کی بہترین مثال ہیں۔ یہ ایوارڈ ایک ایسے بصیرت افروز رہنما کے ان شاندار اقدامات کو خراج تحسین پیش کرتا ہے جو طلباء کے لیے دروازے کھولتے ہیں اور مالی امداد کی دستیابی میں اضافہ کر کے انہیں اپنے تعلیمی مقاصد حاصل کرنے کی استعداد مہیا کرتے ہیں۔

وصول کنندہ:

• Dr. Mery Diaz (ڈاکٹر میری ڈیاز)، پروفیسر، NYC کالج آف ٹیکنالوجی

• **پاتھ وے بلڈر ایوارڈ (The Pathway Builder Award):** یہ ایوارڈ ایسے اداروں اور افراد کو خراج

تحسین پیش کرتا ہے جو کم سہولت یافتہ اور نظر انداز کردہ کم نمائندگی والے طلباء کے لیے اعلیٰ تعلیم کی موثر راہیں آراستہ کرتے ہیں۔

وصول کنندگان:

• کالج اور کیریئر کے متعلق مشاورت دینے والے فیلوز، CUNY

• مونرو یونیورسٹی (Monroe University)

• Ricardo Brens (ریکارڈو برینز)، پوسٹ سیکنڈری ایجوکیشن کے ڈائریکٹر، ہائی اسکول برائے

قانون/عوامی خدمت

• Shavon Munchez-Jackson (شاوون منچیز-جیکسن)، کالج کنکشنز انیشیٹیو کے سینئر ایڈوائزر،

SUNY Brooklyn Educational Opportunity Center

• Yonkers Partners in Education

• **کالج میں درخواستیں دائر کرنے کے مہینے کا اعلیٰ کارکردگی کا ایوارڈ:** یہ ایوارڈ ان اسکولوں کو خراج

تحسین پیش کرتا ہے جو کالج میں داخلے اور مالی امداد کی درخواستیں مکمل کرنے کے لیے جدید اور مؤثر حکمت عملیاں نافذ کرتے ہیں۔

وصول کنندگان:

• Melissa Ferguson (میلیسا فرگوسن)، ہائی اسکول پوسٹ سیکنڈری کونسلر، برینٹ ووڈ ہائی اسکول

(Brentwood High School)

• Marissa Kropp (ماریسا کروپ)، اسکول کونسلر، بیلمونٹ پریپریٹری ہائی اسکول (Belmont

Preparatory High School)

• **مالی امداد کی راہیں آراستہ کرنے کا ایوارڈ:** یہ ایوارڈ ان پیشہ ور افراد کو خراج تحسین پیش کرتا ہے جو

مالی امداد حاصل کرنے کے عمل میں طلباء اور خاندانوں کی رہنمائی کرنے میں غیر معمولی لگن اور دلی وابستگی کا مظاہرہ کرتے ہیں۔

وصول کنندگان:

• Akil Bello (اکیل بیلو)، کالج ایڈوائزنگ اور FAFSA تکمیل انیشیٹیو (FAFSA Completion

Initiative) کے ڈائریکٹر، SUNY

• Norma Feriz-Gordon (نورما فریز-گورڈن)، کالج اور کیریئر میں کامیابی کی کوچ، NYC Public

Schools میں دفتر برائے طلباء کی راہیں (Office of Student Pathways)

• Maria Gordineer (ماریا گورڈینیر)، کالج ایڈوائزر، پیکسکل سٹی اسکول ڈسٹرکٹ (Peekskill City

School District)

• Stacy Rankin (سٹیسی رینکن)، سپروائزر، Say Yes Buffalo

• **FAFSA چیمپین ایوارڈ:** یہ ایوارڈ ان رہنماؤں اور تنظیموں کو خراج تحسین پیش کرتا ہے جن کی شاندار

کاوشوں کی بنا پر ریاست نیو یارک میں FAFSA کے متعلق آگاہی، اس کی تکمیل، اور طلباء کی مالی امداد تک رسائی میں نمایاں بہتری آئی ہے۔

وصول کنندگان:

- Dr. Anael Alston (ڈاکٹر اینیل ایلسٹن)، دفتر برائے رسائی، مساوات، اور کمیونٹی کی شمولیت کی خدمات (Office of Access, Equity, and Community Engagement Services) کے اسسٹنٹ کمشنر، ریاست نیو یارک محکمہ تعلیم (NYS Education Department)
- Deb Alverson (ڈیب ایلورسن)، مڈل اسکول کونسلرز کے نائب صدر، NYS School Counselor Association
- Jessica Arkin (جیسیکا آرکن)، کالج اور پوسٹ سیکنڈری مشیر، The High School for Environmental Studies
- Priscilla Armsby (پرسیلا آرمزبی)، اسسٹنٹ ڈائریکٹر، Rensselaer Polytechnic Institute
- Kyle Belokopitsky (کانل بیلوکوپیتسکی)، ایگزیکٹو ڈائریکٹر، والدین اور اساتذہ کی ایسوسی ایشن (Parent Teacher Association)
- Katie Cooney Lesko (کیٹی کونی لیسکو)، نائب صدر برائے انرولمنٹ مینجمنٹ، رسل سیج کالج (Russell Sage College)
- Carmen Diaz-Malvido (کارمن ڈیاز-مالویڈو)، CEO، Aspira of New York
- Evalyn Gleason (ایولین گلیسن)، سینئر پروگرام مینیجر، TeachNY
- Shaun Hoff (شون ہوف)، ایسوسی ایٹ ڈائریکٹر، SUNY New Paltz
- Sandy Jimenez (سینڈی جیمینیز)، پوسٹ سیکنڈری پاتھ ویز ریسورس مینیجر، New Visions
- Lucy R. McIntyre (لوسی آر۔ میک انٹائر)، ڈپٹی ڈائریکٹر اور تعمیل افسر، CUNY
- Kim Nauer (کم ناؤیر)، ڈائریکٹر، UnderstandingFAFSA.org
- Luca O. Rallis (لوکا او۔ رالس)، صدر، SUNY Student Assembly
- Dan Robinson (ڈان رابرنسن)، ڈائریکٹر، پیس یونیورسٹی (Pace University)
- James Rodriguez (جیمز روڈریگز)، کوارڈینیٹر، یونائیٹڈ فیڈریشن آف ٹیچرز (United Federation of Teachers)
- Gene Rogers (جین راجرز)، کاؤنسلر، مولوئے یونیورسٹی (Molloy University)
- Erica Rose (ایریکا روز)، نائب صدر اسٹریٹیجی فار ایڈوائزنگ پارٹنرشپس (Strategy for Advising Partnerships)
- UAspire
- Brian Smith (برائن اسمتھ)، ڈائریکٹر آف اسٹوڈنٹ فنانشل سروسز، SUNY کولبسکیل

ریاست نیو یارک کی ہائر ایجوکیشن سروسز کارپوریشن (Higher Education Services Corporation, HESC) کی قائم مقام صدر **Doris B. González** (ڈورس بی۔ گونزالیز) نے کہا، "ریاست نیو یارک کے 2026 کے کالج رسائی ایوارڈز جیتنے والوں کو مبارکباد۔ آپ کی غیر متزلزل وابستگی اور شراکت نے HESC کو اپنا اثر و رسوخ بڑھانے اور طلباء کی مدد کو وسعت دینے کے لیے معاونت کرنے میں بہت اہم کردار ادا کیا ہے۔ اس سال کی کالج رسائی کانفرنس نے ان مشیروں، مالی امداد کے ماہرین، اور شراکت داروں کو باہم مل بیٹھنے کے لیے ایک شاندار پلیٹ فارم فراہم کیا جن کا مشترکہ مقصد یہی ہے کہ ہر طالب علم کے لیے کامیابی کی راہیں استوار کی جائیں اور ہمارے ایوارڈ وصول کنندگان کی شاندار کامیابیوں کا جشن مناتے ہوئے انہیں خراج تحسین پیش کیا جائے۔ باہم ساتھ مل کر، ہم اعلیٰ تعلیم کے خواب کو نیو یارک کے لاکھوں باشندوں کے لیے انقلابی تبدیلیاں لانے والی ایک قابل حصول حقیقت میں بدل رہے ہیں۔"

SUNY کے چانسلر John B. King Jr. (جان بی۔ کنگ جونیئر) نے کہا، "ہمیں گورنر Hochul (ہوکل)، ریاستی رہنماؤں، اور کمیونٹی شراکت داروں کے ساتھ کام کرنے پر بہت فخر اور خوشی ہے، جس سے اعلیٰ تعلیم تک رسائی زیادہ آسان بن رہی ہے اور یہ امر بھی یقینی بن رہا ہے کہ نیو یارک کے ہر باشندے کے لیے SUNY میں جگہ موجود ہو۔ گورنر Hochul (ہوکل) اور ریاستی مقننہ کی طاقتور معاونت و حمایت کے ساتھ اور طلباء کی مدد کرنے والی سروسز اور وسائل کے مضبوط ہونے کے بعد، ہم یہ امر یقینی بنا رہے ہیں کہ ہر طالب علم کو بہترین تعلیم تک رسائی بھی ملے اور وہ مواقع بھی میسر ہوں جو انہیں اپنے خوابوں کو حقیقت میں بدلنے میں مدد دیں۔ میں SUNY کے کالج رسائی ایوارڈ جیتنے والوں کو دلی مبارکباد پیش کرتا ہوں، جن میں Akil Bello (اکیل بیلو)، Shaun Hoff

(شون ہوف)، Shavon Munchez-Jackson (شاوون منچیز-جیکسن)، Brian Smith (برائن اسمتھ)، اور خاص طور سے SUNY کے ٹرسٹی اور SUNY اسٹوڈنٹ اسمبلی کے صدر Luca O. Rallis (لوکا او۔ رالس) شامل ہیں۔"

SUNY کے بورڈ آف ٹرسٹیز نے کہا، "ہمیں کالج رسائی ایوارڈ جیتنے والوں کو مبارکباد دیتے ہوئے بہت خوشی محسوس ہو رہی ہے، اور ہم خاص طور سے SUNY کے ٹرسٹی اور SUNY اسٹوڈنٹ اسمبلی کے صدر Luca O. Rallis (لوکا او۔ رالس) کو اعلیٰ تعلیم تک رسائی میں رکاوٹیں دور کرنے کی بے لوث خدمات اور سچی لگن کے لیے دلی خراج تحسین پیش کرتے ہیں۔ ان کے شاندار کاموں سے اور ریاست نیو یارک کی کالج رسائی کانفرنس جیسے اقدامات کی بدولت، طلبہ کی معاون خدمات کی بے پناہ اہمیت مزید اجاگر ہوئی ہے۔ ہم SUNY کی مستقل حمایت و معاونت کرنے اور یہ امر یقینی بنانے کے لیے گورنر Hochul (ہوکل) اور ریاستی رہنماؤں کا شکریہ ادا کرتے ہیں کہ ہر شخص کو ترقی کے بھرپور مواقع تک رسائی ملے اور وہ اپنی مکمل صلاحیت اور استعداد تک پہنچ سکیں۔"

CUNY کے چانسلر Félix V. Matos Rodríguez (فیلکس وی۔ ماتوس روڈریگوز) نے کہا، "ان تمام افراد کو انکے شاندار کاموں پر مبارکباد جن کی بدولت مالی امداد تک رسائی کو وسعت ملی ہے اور نیو یارک کے مزید طلباء اور خاندانوں کے لیے کالج کی تعلیم کا حصول ممکن بن گیا ہے۔ ہمیں فخر ہے کہ CUNY اس شاندار کام کا حصہ ہے، اور ہم HESC کے شکر گزار ہیں کہ انہوں نے ابتدائی کالج رسائی کانفرنس کا انعقاد کیا، اور ہم گورنر Hochul (ہوکل) کی اس محنت و کاوش پر انکے تہ دل سے معترف ہیں جو وہ نیو یارک کے ہر باشندے کے لیے معیاری اور حسب استطاعت عوامی اعلیٰ تعلیم ممکن بنانے کے لیے کر رہی ہیں۔"

ریاست کی تعلیم کی کمشنر Betty A. Rosa (بیٹی اے۔ روزا) نے کہا، "ریاست نیو یارک کی کالج رسائی کانفرنس ہماری ریاست کے طلباء اور خاندانوں کے لیے مواقع بڑھانے کے عمل میں شراکت داری کی بھرپور قوت کی عکاسی کر رہی ہے۔ مالی معاونت کے ماہرین، مشیران، وکلاء اور اعلیٰ تعلیم کے شعبے سے تعلق رکھنے والے رہنماؤں کو ایک ساتھ بٹھا کر ہم اس معاونتی نیٹ ورک کو مزید مضبوط کر رہے ہیں جو کالج تک پہنچانے والی راہ میں طلباء کی رہنمائی اور مدد کرتا ہے۔ میں اس سال کے کالج رسائی ایوارڈ کے وصول کنندگان کو دلی مبارکباد پیش کرتی ہوں اور ان کا شکریہ ادا کرتی ہوں کہ وہ اس غیر متزلزل وابستگی کا مسلسل مظاہرہ کر رہے ہیں جس کے ذریعے نیو یارک کے طالب علموں کی ان وسائل، رہنمائی، اور مالی امداد تک رسائی یقینی بن رہی ہے جنکی ضرورت انہیں اپنے تعلیمی مقاصد کے حصول کے لیے پڑتی ہے۔"

Lola W. Brabham (لولا ڈبلیو۔ بریہم) نے کہا، "ریاست نیو یارک کے 2026 کے کالج رسائی ایوارڈز حاصل کرنے والوں کو اور ریاست نیو یارک کی ہائر ایجوکیشن سروسز کارپوریشن میں ہمارے شراکت داروں کو اس اہم افتتاحی کانفرنس کے انعقاد پر دلی مبارکباد۔ پورے نیو یارک میں مشیران، مالی امداد کے پیشہ ور ماہرین، اور کالج تک رسائی کے وکلاء شب و روز یہ امر یقینی بنانے میں لگے رہتے ہیں کہ طلبہ اور خاندانوں کو یہ سمجھنے میں مدد ملے کہ HESC کے زیر انتظام چلنے والے دیگر پروگراموں کے علاوہ FAFSA اور TAP جیسے پروگراموں کے ذریعے انکے لیے کونسے مواقع دستیاب ہیں۔ رسائی اور استطاعت میں اضافہ کرنے اور زیادہ سے زیادہ طلباء کو اعلیٰ تعلیم اور ایسے کیریئرز کے حصول میں مدد دینے کے لیے جن سے ہماری کمیونٹیز اور ہماری ریاست کو قوت ملتی ہے، ان کی قیادت لازم و ملزوم ہے۔ CICU کو اس کاوش میں شراکت دار بننے اور ان افراد اور اداروں کو خراج تحسین پیش کرنے پر بہت فخر محسوس ہو رہا ہے جن کے شاندار کاموں کے نتیجے میں نیو یارک کے طلباء کے لیے دروازے کھل رہے ہیں۔"

Donna S. Gurnett (ڈونا ایس۔ گورنٹ) نے کہا، "پرائیویٹ کالجوں کی ایسوسی ایشن کو اپنے صنعتی شراکت داروں کے ساتھ ریاست نیو یارک کی افتتاحی کالج رسائی کانفرنس میں شرکت کرنے پر بے انتہا خوشی محسوس ہوئی ہے۔ یہ ایک اور منہ بولتی مثال ہے کہ کس طرح اعلیٰ تعلیم کے عوامی اور نجی شعبے باہم مل کر یہ امر یقینی بنا سکتے ہیں کہ نیو یارک کے زیادہ سے زیادہ باشندوں کے لیے وہ ٹولز اور وسائل دستیاب ہوں جو انہیں اپنی پسند کے پوسٹ سیکنڈری تعلیمی راستے پر چلنے کے لیے درکار ہیں۔ ریاست نیو یارک میں طلباء کے لیے کالج تک رسائی میں اضافہ کرنے اور استطاعت کو ترجیح دینے کے لیے مسلسل کوشش کرنے پر گورنر Hochul (ہوکل) اور HESC کی قیادت کا بہت شکریہ۔"

یہ افتتاحی کانفرنس ریاست کے لیے راہ متعین کرنے والا ایک تاریخی لمحہ ہے اور گورنر کے اس مشن میں ایک ستون کا کام کر رہا ہے جسکے تحت وہ مشترکہ عزم مصمم، وسیع تر شراکت داریوں، اور تاریخی سرمایہ کاریوں کے ذریعے کالج کی تعلیم کو زیادہ قابل حصول بنانے کے لیے کام کر رہی ہیں۔ گورنر Hochul (ہوکل) نے ایک طاقتور [افتتاحی ویڈیو](#) میں تعلیم کے میدان میں ہونے والی اس انقلابی ترقی پر روشنی ڈالی جو ان کے زیر قیادت ممکن بنی اور جس کے نتیجے میں نیو یارک اب FAFSA کی تکمیل میں پانچویں مقام پر براجمان ہے — یہ ترقی طلباء کی مدد و معاونت کرنے، خاندانوں کو باختیار بنانے، اور مالی امداد کے مواقع کے بارے میں آگاہی بڑھانے کے لیے ریاست کی دلی وابستگی اور اخلاص کا منہ بولتا ثبوت ہے۔ [کالج میں درخواست دائر کرنے کا مہینہ](#)، مالی امداد کے متعلق آگاہی پیدا کرنے کا مہینہ، وسیع پیمانے پر [FAFSA کی تکمیل کی تقاریب](#) کا انعقاد، اور مضبوط ریاستی شراکت داریاں اس کام کی رفتار مسلسل بڑھا رہی ہیں اور ساتھ ہی یہ امر بھی یقینی بنا رہی ہیں کہ نیو یارک کے زیادہ سے زیادہ باشندوں کو اعلیٰ تعلیم حاصل کرنے کے لیے تیار کیا جائے۔

یہ پیشرفت ان تنظیموں اور اداروں کی مشترکہ کاوشوں کا منہ بولتا ثبوت ہے جنہوں نے خود کو طلباء اور خاندانوں کی مدد کے لیے وقف کیا ہوا ہے۔ اس کانفرنس کی میزبانی [ریاست نیو یارک کی اعلیٰ تعلیمی خدمات کی کارپوریشن](#) نے [State University of New York](#)، [City University of New York](#)، [ریاست نیو یارک کے محکمہ تعلیم](#)، [Association of Private Colleges](#) اور [Commission on Independent Colleges and Universities](#) کے ساتھ باہم شراکت داری میں کی۔

اس تقریب کی تصاویر اور کانفرنس کے سیشن کی ریکارڈنگ [HESC کی ویب سائٹ](#) پر دستیاب ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)